

# Shri Munisuvrat Nath Chalisa

॥ श्री मुनिसुव्रतनाथ चालीसा ॥

अरिहंत सिद्ध आचार्य को करुं प्रणाम |  
उपाध्याय सर्वसाधु करते स्वपर कल्याण ॥

जिनधर्म, जिनागम, जिनमंदिर पवित्र धाम |  
वीतराग की प्रतिमा को कोटि-कोटि प्रणाम ॥

जय मुनिसुव्रत दया के सागर | नाम प्रभु का लोक  
उजागर ॥  
सुमित्रा राजा के तुम नन्दा | मां शामा की आंखो के  
चन्दा ॥

श्यामवर्ण मूरत प्रभू की प्यारी | गुणगान करें  
निशदिन नर नारी ॥  
मुनिसुव्रत जिन हो अन्तरयामी | श्रद्धा भाव सहित  
तुम्हें प्रणामी ॥

भक्ति आपकी जो निशदिन करता | पाप ताप भय  
संकट-हरता ॥  
प्रभू ; संकटमोचन नाम तुम्हारा | दीन दुखी जीवों  
का सहारा ॥

कोई दरिद्री या तन का रोगी | प्रभू दर्शन से होते हैं  
निरोगी ॥  
मिथ्या तिमिर भयो अति भारी | भव भव की बाधा  
हरो हमारी ॥

यह संसार महा दुख दाई | सुख नहीं यहां दुख की  
खाई ॥

मोह जाल में फंसा है बंदा | काटो प्रभु भव भव का  
फंदा ||

रोग शोक भय व्याधि मिटावो | भव सागर से पार  
लगावो ||

घिरा कर्म से चौरासी भटका | मोह माया बन्धन में  
अटका ||

संयोग-वियोग भव भव का नाता | राग द्वेष जग में  
भटकाता ||

हित मित प्रित प्रभू की वाणी | स्वपर कल्याण करें  
मुनि ध्यानी ||

भव सागर बीच नाव हमारी | प्रभु पार करो यह  
विरद तिहारी ||  
मन विवेक मेरा अब जागा | प्रभु दर्शन से कर्ममल  
भागा ||

नाम आपका जपे जो भाई | लोका लोक सुख  
सम्पदा पाई ||  
कृपा दृष्टी जब आपकी होवे | धन आरोग्य सुख  
समृधि पावे ||

प्रभु चरणन में जो जो आवे | श्रद्धा भक्ति फल  
वांछित पावे ||  
प्रभु आपका चमत्कार है न्यारा | संकट मोचन प्रभु  
नाम तुम्हारा ||

सर्वज्ञ अनंत चतुष्टय के धारी | मन वच तन वंदना  
हमारी ||  
सम्मेद शिखर से मोक्ष सिधारे | उद्धार करो मैं  
शरण तिहारै ||

महाराष्ट्र का पैठण तीर्थ | सुप्रसिद्ध यह अतिशय  
क्षेत्र ||  
मनोज्ञ मन्दिर बना है भारी | वीतराग की प्रतिमा  
सुखकारी ||

चतुर्थ कालीन मूर्ति है निराली | मुनिसुव्रत प्रभू की  
छवि है प्यारी ||  
मानस्तंभ उत्तम की शोभा न्यारी | देखत गलत  
मान कषाय भारी ||

मुनिसुव्रत शनिग्रह अधिष्ठाता | दुख संकट हरे देवे  
सुख साता ||  
शनि अमावस की महिमा भारी | दूर-दूर से आते  
नर नारी ||  
मुनिसुव्रत दर्शन महा हितकारी | मन वच तन  
वंदना हमारी ||

## सोरठा

सम्यक् श्रद्धा से चालीसा, चालीस दिन पढिये नर-  
नार |  
मुक्ति पथ के राही बन, भक्ति से होवे भव पार ||